

हिन्दुस्तान

तरखकी को चाहिए नया नजरिया

दिल्ली, 03 अगस्त 2015, नई दिल्ली, पंच प्रदेश, 18 दंस्कवण

www.livehindustan.com

13 • बड़े दिल्ली • सेनापति • 03 अगस्त 2015 • हिन्दुस्तान

आज का **दिन** 1914 में प्रथम विश्व युद्ध के दौरान जर्मनी ने फ्रांस पर हमले की घोषणा की

| **देश-विदेश**

यूरोप में हल्दी, ग्रीन टी पर पेटेंट की कोशिश विफल

नई दिल्ली | विशेष संगाददाता

वैज्ञानिक एवं औद्योगिक अनुसंधान परिषद (सीएसआईआर) ने भारतीय पारंपरिक ज्ञान के आधार पर दवा फार्मूला तैयार कर पेटेंट हस्थियाने की विदेशी कंपनी की कोशिश को नाकाम कर दिया है।

यूरोप की दवा कंपनी **ऐनीजिया लेब्रोटरी लिमिटेड** ने हल्दी, ग्रीन टी और देवदारु के अंशों से यह फार्मूला तैयार किया था। यह फार्मूला बाल झड़ने के उपचार के लिए तैयार किया गया था। **सीएसआईआर** के एक वरिष्ठ अधिकारी के अनुसार 2011 में कंपनी ने

यूरोपीय पेटेंट आफिस में इस फार्मूले पर पेटेंट के लिए आवेदन किया था। लेकिन **सीएसआईआर** की ट्रेडिशनल नॉलेज लाइब्रेरी एवं यूरोपीय पेटेंट ऑफिस के बीच हुए समझौते के तहत उसने यह जानकारी भारत से साझा की। इस पर **टीकेडीएल** की टीम ने विरोध दर्ज कराया।

टीम ने यूरोपीय पेटेंट आफिस को वे तमाम दस्तावेज दिए जो यह साबित करते हैं कि हल्दी, देवदारु और ग्रीन टी के फार्मूले से बाल झड़ने के उपचार का वर्णन भारतीय पारंपरिक ज्ञान में मौजूद है। आयुर्वेद में इसका जिक्र है जिसको **टीकेडीएल लाइब्रेरी** में भी संग्रहित किया

जायफल का पेटेंट प्रयास भी खारिज

इस बीच **टीकेडीएल** ने **कोलगेट-पामोलिव** के भी जायफल से बने माउथवास पर पेटेंट लेने के प्रयास को विफल कर दिया। कंपनी ने यूरोपीय पेटेंट आफिस में जायफल से बने एक माउथवास के लिए पेटेंट दाखिल किया था। लेकिन **सीएसआईआर-टीकेडीएल टीम** ने साबित किया कि भारतीय चिकित्सा पद्धति में यह फार्मूला पहले से ही ज्ञान है और **टीकेडीएल** में इसे संग्रहित करके कानूनी संरक्षण प्रदान किया गया है। बता दें कि **टीकेडीएल** अब तक ऐसे दो सौ से भी ज्यादा प्रयासों को विफल कर चुका है।

गया है। इसकी एक प्रति अमेरिकी और दुनिया भर के तमाम पेटेंट आफिसों के पास मौजूद है। **सीएसआईआर-टीकेडीएल टीम** के मजबूती से पक्ष रखने के बाद

यूरोपीय पेटेंट कार्यालय ने 29 जून 2015 को यूरोपीय कंपनी को आदेश दिया कि वह अपना पेटेंट आवेदन वापस ले। कंपनी को ऐसा करने के लिए बाध्य होना पड़ा।